

# අර්ථසාධකය ඉල්ලන අයට ජංගම දුරකතන-කෙටිපණිවිඩ හරහා තොරතුරු

## මොබිටෙල් අනුග්‍රහය ඇතිව කම්කරු දෙපාර්තමේන්තුවෙන් සේවාව නොමිලේ

(විනිත) එම්. ගමගේ

සේවක අර්ථ සාධක අරමුදලේ ප්‍රතිලාභ ඉල්ලා අයදුම්පත් ඉදිරිපත් කරන සාමාජිකයන්ට අයදුම්පතේ ප්‍රතිලාභ ලැබෙන තෙක් ඒ පිළිබඳ තොරතුරු ජංගම දුරකථන මගින් කෙටි පණිවිඩවලින් දැනුම් දීමේ සේවාවක් ඊයේ (31) ආරම්භ විය.

මොබිටෙල් ආයතනයේ අනුග්‍රහය ඇතිව කම්කරු දෙපාර්තමේන්තුව මගින් මෙම සේවාව නොමිලේ ක්‍රියාත්මක කරනු ලබයි.

නව වැඩ පිළිවෙළ අනුව ප්‍රතිලාභ ඉල්ලා "කේ" අයදුම්පත ඉදිරිපත් කරන අවස්ථාවේ සාමාජිකයා එම අයදුම්පතෙහි දක්වන ජංගම දුරකතන අංකයට අයැදුම්පත පවතින තත්ත්වය පිළිබඳව කෙටි දුරකතන පණිවිඩ මගින් දැනුම්දීමට කටයුතු කරන බව සේවක අර්ථ සාධක අරමුදල භාර කම්කරු කොමසාරිස් ඩබ්ලිව්.ඩී.එස්.පී. වැලිවත්ත මහතා ලංකාදීපයට ඊයේ (31) පැවැසීය.

අයැදුම්පත මත බැංකුව වෙත ඉදිරිපත් කළ බවට මහ බැංකුවෙන් අයැදුම්පත භාරගෙන ඊට

මුදල් ගෙවීමට කටයුතු කරන බව, මුදල් බැංකුවට යැවූ බව, වැනි තොරතුරු කෙටි පණිවිඩ මගින් අදාළ සාමාජිකයා වෙත දැනුම්දීමට කටයුතු කෙරෙනු ඇතැයිද වැලිවත්ත මහතා කීය.

සාමාජිකයන්ට ජංගම දුරකතන හරහා අරමුදලේ තම සාමාජික මුදල් පිළිබඳ තොරතුරු දැන ගැනීම දක්වා මෙම වැඩ පිළිවෙළ වැඩි දියුණු කිරීමට අමාත්‍යවරයා උපදෙස් දී ඇතැයි කී ඒ මහතා ඒ සම්බන්ධව මේ වනවිට අධ්‍යයන කටයුතු කරමින් සිටින බවද ප්‍රකාශ කළේය.